

Brussell, 20 ta' Frar 2026
(OR. en, de)

Fajl Interistituzzjonali:
2024/0311 (COD)

6459/26
ADD 1

CODEC 252
ENT 28
MI 140
CONSOM 48
COMPET 204

NOTA PUNT "I/A"

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Suġġett:	Abbozz ta' DIRETTIVA TAL-PARLAMENT EWROPEW U TAL-KUNSILL li temenda d-Direttiva 2014/32/UE fir-rigward tas-sistemi tal-kejl għal tagħmir tal-provvista tal-vetturi elettrici, distributuri tal-gass ikkompresat, u arloġġi tal-elettriku, tal-gass u tal-enerġija termali (I-ewwel qari) - Adozzjoni tal-att leġiżlattiv = Dikjarazzjonijiet

Ir-Repubblika Ċeka talbet li d-dikjarazzjoni li ġejja tiddahhal fil-minuti tal-Kunsill

Ir-Repubblika Ċeka tappoġġa l-għan maħsub tal-emenda teknika għad-Direttiva 2014/32/UE dwar l-istrumenti tal-kejl (id-"Direttiva dwar l-Istrumenti tal-Kejl"), li għandha l-għan li twessa' l-kamp ta' applikazzjoni tad-Direttiva biex tinkludi apparati godda u tistabbilixxi rekwiżiti essenzjali armonizzati korrispondenti għalihom permezz ta' aġġornament tekniku mmirat rapidu. Dan l-aġġornament huwa kruċjali għat-tranzizzjonijiet ekoloġiċi u diġitali u jirrifletti l-evoluzzjoni tat-teknoloġiji tal-produzzjoni u tad-distribuzzjoni tal-enerġija fl-UE.

Madankollu, minkejja l-pożizzjoni adottata mill-Parlament Ewropew fl-10 ta' Frar 2026, ir-Repubblika Ċeka jiddisputa li t-test ta' kompromess finali għad fih kwistjonijiet li jistgħu jwasslu għal incertezza legali u interpretazzjoni hażina.

B'mod speċifiku, ir-Repubblika Ċeka għadha mhassba dwar in-nuqqasijiet li ġejjin:

1. Nuqqas ta' konsistenza reċiproka bejn l-Annessi V (L-arloġġi tal-enerġija elettrika attiva) u l-Anness Va (Is-sistemi tal-kejl għal tagħmir tal-provvista tal-vetturi elettrici);
2. Lakuni tekniċi fl-Anness V (L-arloġġi tal-enerġija elettrika attiva): L-emendi li jkopru l-Arloġġi tal-enerġija elettrika tal-kurrent dirett (l-"arloġġi tal-enerġija elettrika DC") ma jqisux bis-sħiħ id-differenzi bejn l-arloġġi tal-enerġija elettrika AC u DC. Barra minn hekk, ir-rekwiziti essenzjali għall-ittestjar adegwat tal-arloġġi tal-elettriku huma neqsin, u l-arloġġi tal-enerġija elettrika reattiva ma ġewx inklużi.

Fid-dawl ta' dan ta' hawn fuq, it-test finali ma jirriflettix bis-sħiħ il-progress teknoloġiku f'setturi godda tal-enerġija u teknoloġiji ta' distribuzzjoni u għalhekk ma jissodisfax kompletament l-għan maħsub tal-emenda teknika għad-Direttiva dwar l-Istrumenti tal-Kejl, filwaqt li jista' wkoll possibbilment, b'rizultat ta' dan, idgħajjef il-protezzjoni tal-konsumatur fis-suq tal-enerġija.

Għalhekk, ir-Repubblika Ċeka tastjeni mill-vot dwar l-adozzjoni tat-test finali tad-Direttiva kif jinsab fid-dokument PE-CONS 58/25.

L-Awstrija talbet li d-dikjarazzjoni li ġejja tiddahhal fil-minuti tal-Kunsill

Bil-hsieb li jissahhaħ is-suq uniku u tiġi appoġġata t-tranzizzjoni diġitali u ekoloġika, huwa essenzjali li jkun hemm involviment fid-diskussjoni kostruttiva ta' inizjattivi, bhall-emenda mmirata attwali tad-Direttiva dwar l-Istrumenti tal-Kejl (MID), sabiex jiġi żgurat kummerċ transfruntier ġust filwaqt li jinżamm il-livell ta' protezzjoni għaċ-ċittadini.

L-Awstrija tappoġġa l-oġġettivi fundamentali tal-fajl leġislativ li qed jiġi diskuss. Fil-fehma tal-Awstrija, huwa partikolarment importanti li d-dispożizzjonijiet komuni jiġu implimentati malajr fl-annessi tekniċi godda jew emendati.

Madankollu, l-Awstrija tixtieq tindika li t-test emendat dwar "rekwiżiti essenzjali" għall-arloġġi intelligenti u r-rekwiżiti speċifiċi għall-arloġġi tal-elettriku ma jissodisfawx biżżejjed l-oġġettivi ta' kejl tal-enerġija li jħares 'il quddiem u li jkun metroloġikament sigur, f'konformità mal-obbligi ta' informazzjoni relatati mal-konsum tal-enerġija tal-utenti finali.

L-Awstrija tkompli tadotta pożizzjoni kritika dwar ir-regolamentazzjoni tal-perjodi ta' tranzizzjoni u r-rekwiżiti għall-arloġġi intelligenti u tastjoni għar-raġunijiet li ġejjin:

- nuqqas ta' ċarezza dwar il-kamp ta' applikazzjoni tas-sigurtà metroloġika u l-aċċess għall-informazzjoni dwar il-konsum tal-enerġija jew tal-gass għall-utenti tal-arloġġ tal-konsum;
- incertezza dwar ir-responsabbiltà għall-ġhoti reali ta' dan l-aċċess għall-informazzjoni (kemm bħala parti mill-istrument tal-kejl jew bħala obbligu għall-operaturi tan-network);
- bidla fil-kamp ta' applikazzjoni tad-Direttiva għall-arloġġi tal-elettriku minhabba l-bidla fid-definizzjoni tal-arloġġi tal-elettriku;
- potenzjal għal titjib f'termini tal-armonizzazzjoni attwalment mhux kompluta tad-dispożizzjonijiet għall-arloġġi tal-elettriku, li ssahħaħ is-suq uniku u tissimplifika l-amministrazzjoni b'mod sinifikanti.

Hemm bżonn kjarifika ulterjuri fir-rigward tal-obbligi potenzjali għar-rikonoxximent f'oqsma li għadhom ma ġewx armonizzati.